

কালেনগী মতমদা য়েনশিং শেম্বা

সরাংথেম জেসমারানি

য়েকম চানবগীও ওইরো, মশা চানবগীও ওইরো য়েনশিং অসিগী পার্ফোমেসসি মখল অনীদা মখা পোল্লি। মখোয় অদুদি :

- ক) য়েনশিংগী হৌরকফম
- খ) য়েনশিংগী লৈরিবা অকোয়বগী কীভম/ইনভাইরোনমেন্ট।
- কালেনগী মৈশাসিসু য়াল্লা মরু ওইবা ইনভাইরোনমেন্টেল ফেক্টর অমা ওইবনা য়েনবুশিংনা নীংখিনা শেম্ববীগনি।
- কালেনগী মৈশানা য়েন্দা করন্না অকোয়বা পীবগে?
- ১) মচিঞ্জাক চাবগী চাং হুয়রকপা অমদি ঈশিং থকপগী চাং রাংখংলকপা।
- ২) ফিদ কনভার্সন ইফিসিয়েন্সি হুয়রকপা।
- ৩) য়েনগী অরুদ্রা হুয়রকপা।
- ৪) য়েকম কোকপগী চাং হুয়রকপা।
- ৫) য়েকমগী সাইজ হুয়রকপা।
- ৬) য়েকম কোকপদা য়েকম মকু পানা অমদি য়েকম মকু ফ্রেক চৎপা।
- ৭) নুংশা স্বর থবেৎ-থবেৎ হেনবা অমদি পলস রেট রাংখল্লি।
- ৮) য়েনদি ছমাং খোক্তবনিনা মখোয়গী মশাদা শাগৎলিবদুগী মৈশাদু পুথোকখিনবা ময়া কাথোকুনা স্বর থবেৎ-থবেৎ হোলুনা থবোদীদগী মোইচর ময়াম অমা ইভাপোরেট তৌথোকহনখি।
- ৯) লায়না কয়াদগী ঙাকথোকুনা মপাঙ্গল হুয়রকই।
- ১০) পুংশোন শোভবদগী মঙক লুকথদুনা শিবা ফাওবা যাওরকই।
- শাগৎলকপগী চাংগা মায়োকুপগী মওং :
- ১) ৩৫০ এফ - ৮০০ এফ— শাবগী চাং ৮৬০ এফতগী দিগ্ৰী অমমম হেনগৎপা খুদিংগী চাবগী চাংসি চাদা ২-৩ ফাওবা হইহুই। মসিনা য়েকমগী সাইজ, মকু পারকপা অমদি য়েকম কোকপগী চাং হইহুই।
- ২) ৯৬০ এফ - ১০০০ এফ— মৈশাসি শামনখিদুনা য়েনগী মসা অনীমক তিংথোকুনা

শোহুরকই। ষ্টোক লাভুনা রাহুরকপা যাওরকই।

৩) ১০১০ এফকী মখক— হায়রিবা শাবগী চাংসি যৌবগদি 'লীথেল' নংত্রগা 'কিলিং টেম্পারেচর' হায়না থঙলৈ। মসিনা য়েন্দা শোক চংহন্দুনা রাহুরকই।

শাবগী চাং রাংখংলকপগা য়েনশিংগা মায়োকুপা :

১) য়েনা মচিঞ্জাক চাশিল্লবা মতুংদা মখোয়গী মবু মনুংদা ফর্মেন্টেসন প্রোসেস তৌবা মৈশা কয়া

শন্দোরকই। হায়রিবা মৈশাসি ঈংথবা মতমদদি বোদি টেম্পারেচর মেটেন তৌনবা থম্মী অদুব শাগৎলকপা মতমদদি অহেনবা মৈশাদু পুবা ঙম্ভক্তবনিনা য়েনা মচিঞ্জাকরোমদা তায়নদুনা চাবগী চাং হুয়রকই।

২) শাগৎলকপা মতমদা য়েনা ঈশিং য়াল্লা থকপসিনা মশাদু ঈংথহনবা ঙম্মী।

৩) য়েন পুয়া থম্মা মফমদদি য়েনশিং শাবদগী কোকুবা মখোয়গী মকোদা থম্মিবা ঈশিংদুনা মশা লুপশিদুনা ঈংথহনবা হোংনৈ।

শাগৎলকপা মতমদা য়েনশিং শেম্বা :

ক) য়েনগী মকোনা :

১) য়েনগোনগী মায়ওনসি নোংপোকলোমদা ওইনা ওইহনবা অমদি মখোয়গী নাকন্দুনা খা রাংদা লৈহুয়রগদি নুংশা মঙালনা য়েনগোনদা দাইরেষ্ট ফুবা ঙম্মে।

২) য়েনগোন অমগা য়েনগোন অমগা ফুট ১৫ লাপুনা শাবীগনি অমদি য়েনগোনগী অকোয়বা অতোপ্লা শঙ শাবীরোইদবনি। মসিনা অফবা নুংশিং-নুংশা য়েনগোনদা ফংহনবা নভুনা য়েনশিংসু ঈংনা লৈবা ঙম্মগনি।

৩) য়েনগোনগী অকোয়বা উ-রা থাবীগনি অমদি কা হোয়া শাবা মতমদা মকোন মখজা ঈশিং চাইবিগনি নংত্রগা ফি/বোড়া অচোৎপনা মকোন মখজা থম্মীবা অসিনচিৎবসি তৌবিবদি মকোন ঈংথবতা নভুনা য়েনদসু ঈংনা লৈবা ঙম্মহল্লি।

৪) য়েনগোনগী এরিয়গী মতুং ইয়া কা হোয়া য়েন মশীং য়াল্লা থম্মীরোইদবনি।

৫) য়েনগোনগী ফল্লিংশিং শুনু তৈবিবগদি শাবগী চাংসি অতোপ্লা মচুনা তৈবদগী ১০০ এফ ঈংথহনবা ঙম্মহল্লি।

৬) করিগুন্না মতমদসু য়েনগোনসু ইংনা লৈনবা য়েনগোন মখজা মরী চৎপা পান্দী

হায়বদি খোংক্রম, মাইরেন, তোরবোত, শেবোৎনচিংবশিং অসি থাবীবা যাই।

ঈশিং শীজিম্বা :

১) শাবগী চাংসি ৭০০ এফতা লৈবা মতমদা মচিঞ্জাক কে জি অমা চাবা মতমদা ঈশিং লিটার অনী থকই। মরম অসিনা ৭৫০ এফতগী অমমম হেনবা খুদিংগী ঈশিংগী চাংসি চাদা ৪গী চাংদা হোয়া হাঙ্গীগনি। করিগুন্না শাবগী চাংসি ৭৫০ এফ যৌব্রবদি ঈশিংগা মচিঞ্জাকগী চাংসি ৪:১গী চাংদা পীজ-পীথক তৌবিগনি।

২) য়াল্লা শাই হায়দনসু ঈঞ্জতা থম্মা ঈশিং থক পীথরকপিরোইদবনি।

৩) শাবা মতমদদি য়েনশিংসি ঈশিং য়াল্লা থকই। করিগুন্না মতমদা ঈশিংগা হীদাক য়ানশিল্লগা পীথকপসু য়াওই। হায়রিবা হীদাকশিংসিগী চাংসি হুয়না হাঙ্গীগনি। মসিনা হীদাকী টোঞ্জিসিটিগী চাং হুয়হল্লি।

মচিঞ্জাক পীজবা :

১) য়াল্লা শাবা মতমদা মচিঞ্জাক পীজবিরোইদবনি। নোংমদা অয়ুত্কা অমা নুমিদাংরাইরমদা অমগা পীজবিগনি।

২) য়াল্লা শাবা মতমদা মফোনগী শরুক পীজবা খরা চোৎহল্লগা পীজবা য়েনবদা অচোৎপনা হোয়া চাই। মরমসিনা অচোৎপা মচিঞ্জাক ওইনা পীজবিগনি অমদি নুমিদাংদা লেম্ভা মচিঞ্জাক নোংঙানবদা পুনশিমা থম্মীরোইদবনি, মদু হুন্দোকপীগনি।

৩) য়াল্লা শাবা মতমদদি মচিঞ্জাক কার্বোহায়ড্রেটকী চাং য়াল্লা রাংনা য়াওবা খুদম ওইনা হায়রবদা— চুজাক, চগেম, চেঙকুপ অসিনচিংবসিগী চাং চাদা ১৫ হুয়রগা প্রোটিন (থাওথী, ঙকুপ, কঙ), মিনরেল অমদি ভিটামিনগী চাং চাদা ১০ হেনগৎপীগদবনি।

হীদাক শীজিম্বা :

১) নুংশা য়াল্লা শাবা মতমদা গ্লুকোস গ্রাম ১০/১০০ এম এল ঈশিংগা হাঙ্গীরগা পীথকপা তঙাইফদে।

২) মচিঞ্জাক কে জি ১০০ খুদিংগী চনম গ্রাম ৩০০ হাঙ্গীরগা পীজবিবগদি শাবদগী ষ্টোক তৌবগী চাং হুয়হল্লি।

নীংখিনা চেকশিনা শেম্ববীরগদি য়েনশিং অসি য়েনবুশিংনা শাবদগী ঙাকথোকুনা হোয়া শেদেং লৈনা যোকপা ঙম্মগনি। ●

গ্রীন মেন্যুরিংগী কান্নবা

ডো. রাইখোম জিতেন

মণিপুরগুয়া মফমদা যৌওং অসি পায়খংনবগী ঝাইদগী ফবা মতম অসি মপুং ওইবা ফৌরোকী মমাঙদা পাঙথোকপনি। খোইজিনবিগদবা পান্দীশিং অদু মে থাগী অইবোদা হনবীরবদি জুন থাখায় নংত্রগা জুন থাগী অরোইবদা লৌফমদা খোইজিনবিবা য়াগনি।

করন্না পাঙথোকনি :- গ্রীন মেন্যুরিংগী তৌগদৌরিবা পান্দীশী মখল খেম্ববগী মতুংইয়া লৌ পরি অমদা হনগদবা মরুগী চাংসু খেয়গনি। চুচুয়াংমৈ অমদি উহরাই মতোনগুন্না পান্দীশিংগীদমক লৌ পরি অমদা মরু কেজি ৫০ ফাওবা হনবা যাই অদুগা পোংহরাই অমসুং হরাই অশাংবীগুন্না পান্দীশিংগীদমক লৌ পরি অমদা কেজি ২৫-৩০গী চাংদা হনবিবা যাই। মখজা পঞ্জত্রিবা পান্দী মখলশিং অসি হনবিব্রিউগী মমাঙদা মরুদা রাইজোবিয়ম তোংপীরগা হনবিবনা হোয়া ফৈ। গ্রীন মেন্যুরিংগীদমক হনবীরগদবা পান্দীশিং অদু হনবিব্রিউ মমাঙ অরোইবা লৌহোম খোইবিবা মতমদা লৌ পরি অমদা যুরিয়া কেজি ৪৪, সিঙ্গল সুপার ফোসফেট কেজি ২৫০ অমদি ম্যুরেট ওফ পোটাশ কেজি ৪২গী চাংদা হাঙ্গীরবদি ফৌ থাবা মতমদা লৌ পরি অমদা চঙগদবা অপূনা যুরিয়া অমদি পোটাশকী চাং তঙায় হুয়না শীজিম্ববিবা যাই অদুগা ফোসফরসকীদি ফৌগীদমক অহেনবা হাঙ্গীগী খোইনোকপা দরকার লৈতে।

অসুয়া হনবিব্রিবা পান্দীশিং অসি নুমিৎ ৪৫-৫০ মুক শরুকপা মতমদা ঈশিং থাজিনবীরগা লৌফমদা খোইজিনবিদুনা পুমথহল্লবা মতুংদা ফৌ থাবীগদবনি। ঈশিং থাজিন্দুনা খোইজি ল্লাবা মতুং য়ামদ্রবদা নুমিৎ ১৫নিগী মমাঙদা লৌফম অদুদা ফৌ থাবীরোইদবনি। খোইজিনগদৌরিবা পান্দীশিং অদু নৌরিবমথে পথবদা থুনা পংঐ, অরিবা পান্দীশিংগীদমক পংথনবগী মতম খরা হোয়া শাংনা পীবা তাই।

ফৌ থাজিউ মমাঙদা হৌরিবা পান্দীশিং খোইজিন্দুনা পথ-পুমথহনবগী খুদোংচাবা লৈবা লৌফমশিংগীদমক গ্রীন মেন্যুরিংগী তৌনবা মখজা পঞ্জত্রিবা মরুশিং অসি ফংদ্রবা ফাওবদা অকংবা মরু মখল খরা হেজ্তা হনবিদুনা গ্রীন মেন্যুরিংগী যৌওং চখবিবা যাই।

গ্রীন লিভ মেন্যুরিং :- যৌওং অসি পায়খংনবগীদমক লৌফমগী অকোয়বা লৈবা মফমশিংবদগী পান্দীশী অশংবা মনা অমদি মসা মরেশিং পুরুল্লা খোইজিনবিগদবনি। যৌওং

অশংবা, পথত্রিবা পান্দীশী মনা অমদি অনৌবা মসা মরেশিংবু লৈবাজ্তা খোইজিন্দুনা মতুং তারকপদা থাগদৌরিবা পান্দীশিংগী মচিঞ্জাক ওইনবা তৌবা যৌওংবু গ্রীন মেন্যুরিংগী কৌই। যৌওং অসি পাঙথোকুগীদমক খোইজিনগদৌরিবা পান্দীশিং অদু লৌফম অদুমক্তনা থারিবা নংত্রগা লৌফম অদুগী অকোয়বা লৈবা লমহাঙশিং, উয়োকশিং অমসুং পলি অটোবিশিংদা হৌরিবা পান্দীশিংগী মনা অমদি অনৌবা মসা মরেশিং খোমজিন্দুনা লৌফম অদুমক্তনা খোইজিনবিবা যাই।

গ্রীন মেন্যুরিংগী কান্নবা :- (১) নুংশিত্তা য়াওবা নাইট্রোজেন ফাজিনবা গুন্না পান্দীশিং শীজিম্বদুনা লৌফমদা নাইট্রোজেন য়াওবগী চাং রাংখংহনবা ঙম্মই।

(২) মনা-মশিংগীনা পথরগা ওইবা লৈবাক লৈশাগী চাং রাংখংহন্দুনা লৈবাক অদু ফ্রোং ফ্রোং লাওহনবগা লোয়ননা পান্দীশিংনা দরকার লৈবা ঈশিং অমসুং নুংশিংকী চাং চানা থমদুনা পান্দীশিংগী শাহৌ ফহল্লি।

(৩) লৌফম অদুদা পান্দী হৌদুনা লৈনবা মরম ওইদুনা অকনবা নোং অমসুং নুংশিংনা লৈমায়গী মখক থংবা লৈহাও লৈবা লৈবাকশিং চেছোকখিগদবদগী ঙাকথোকপা ঙম্মই।

(৪) লৈবাক লৈরিকশিং মওং মরীল চুন্না অমগা অমগা ফাজিম্বদা মতুং পাংদুনা চাখোৎ লৈবা লৌফম ওইবদা মতুং পাংই।

(৫) ঈশিংদা তুমদুনা য়াওবা পান্দীশী মচিঞ্জাকশিং অরুবা লৈনুংদা/পাং-তুরেলদা চেছুখিদুনা মাঙগদবদগী কনবা ঙম্মই।

গ্রীন মেন্যুরিংগী মখল :- Green manuring in situ :- যৌওং অসিগীদমক খোইজিনগদৌরিবা পান্দীশিং অদু লৌফম অদুমক্তনা থাবীগদবনি। নুংশিত্তা নাইট্রোজেন ফাজিনবা গুন্না পান্দীশিং হায়বদি হরাই মখলগী পান্দীশিংনা যৌওং অসিগীদমক ঝাইদগী হোয়া চায়বা পান্দীশিং ওই। ঐথোয়গী লমদম অসিনা ফংবা যৌওং অসিগীদমক চায়বা পান্দীশিং খরা পঞ্জরবদা চুচুয়াংমৈ, উ হরাইমতোন, পোংহরাই অমসুং হরাই অশাংবীগী মখলশিংনি।

অসিনা শীজিম্বা য়া বা পান্দীশিংদি নীম, গুলমোহোর, মায়পলৈ, কবোকঙ, Congress grass (Parthenium) অমদি লৌফমগী অকোয়বা মরাং কায়না হৌবা থুনা পথগাবা পান্দীশিংনি। খোমজিন্দুনা পুরুল্লা পান্দীশিং অদু লৌফমদা চাইখাইবিবগা ঈশিং থাজিন্দুনা খোইজিনবিগনি। অসুয়া খোইজিনগদা পোংলমমশিং অসি পুমথত্রি ফাওবা লৌফম অদু ঈশিং তুংহন্দুনা থম্মীগদবনি।

গ্রীন মেন্যুরিংগী তৌবদা শীজিম্ববিবা পান্দীশিংদা য়াওবা য়া বা পান্দীশী মচিঞ্জাকশিং :-

পান্দী মখল	নিংখিনা কংহল্লবা পান্দীদা য়াওগদবা পান্দীশী মচিঞ্জাক (%)		
	Nitrogen	Phosphorus (P ₂ O ₅)	Potash (K ₂ O)
উহরাইমতোন	২.৩০	০.৫০	১.৮০
চুচুয়াংমৈ	৩.৫০	০.৬০	১.২০
নীম	২.৮৩	০.২৮	০.৩৫
গুলমোহোর	২.৪৬	০.৪৬	০.৫০
কোংগ্রেস গ্রাস	২.৬৮	০.৬৮	১.৪৫
কবোকঙ	৩.০১	০.৯০	০.১৫
মায়পলৈ (Ipomoea)	২.০১	০.৩৩	০.৪০

পান্দীশী মচিঞ্জাক ওইবদা কান্নরবা পান্দী মখলশিং অসিবু লৌফমদা থাদুনা নংত্রগা লৌফমগী অকোয়বদগী পুশিল্লফুনা খোইজিন্দুনা পংথ পুমথহনবিগদবনি। অসুম তৌবা অসিনা লৌফম অদু হোয়া ফবা লৌফম ওইহল্লকপগা লোয়ননা খুংশেমগী হার শীজিম্ববগী চাং হুয়হন্দুনা ঐথোয়গী অকোয়বগী খল কায়দনা থম্মবা হোংনবীবগা লোয়ননা হুন্দেব পাংথোক চানবগী মায়কৈদা চঙশিনমিয়ারসি। ●

হোৎনববু লেপত্রবদি পোলত্রি ফার্ম অমনসু মীকোক থোংবা ঙম্মী

ময়াংলয়ম ওলিম্পিওন

মণিপুর হায়বসি চিঙনা কোয়শিনবা লম ওইবনা হিংমিয়ারিবা ঐথোয়না থবক শুন্দুনা য়ারিবমথে মীপাল তাৎনবা হোৎনদুনা লাক্টি। অদুবু মীওইবগী ঝাখলা গভর্নমেন্টকী থবক খজ তৌরগা লেম্ববগী চংবী অমসু অদুম লৈরি। মসিনা ফার্ম তৌনুনা পোথোক পুথোকপবু মশানা হুয়না খঞ্জুনা মঞ্জলান কয়া তেনশিনখিবা য়াওরি। মসিগী ঈইহৌ অসিবু খরদং ওইরবসু হৌগৎলক্টিবা নহাশিংদা ইনোং হাঙ্গা ওইনা আর্টিকুল অসি শেমজবনি। অদুগা খুঁটমাস, বাই-বাই অমদি ন্যু য়রদা ব্রোইলর লাইভতা লুবা ১১০ অদুগা অশোফনা লুপা ১৩০দগীনা ১৪০ ফাওবা পীথিবা অসি করিডগী ওইরকপনা, কোরোনা অমদি লোককাউগা মরী লৈনবিভা হায়বদু কুপ্তা খঙদোপ্তা অমদি য়েন নারকপগী য়োহেব্রেকপ্তা হায়না খনবা ময়ামগী চিনবদু কোব্রো খোঙহাংপাংত লৈবা মণিপুরগী পোলত্রি ফার্মশিংগী মনুংদা মাঙজিল থাবদা য়াওরিবা এভিয়ন হাওস, খোঙহাংপাংতা হকৎখেননা চলুদগী খঙলকখি।

মণিপুরদা পোলত্রি ফার্ম, পিগরি ফার্ম, কেট্রল ফার্ম তৌবা মশীং য়াল্লবসু মতম খরা খজ্তী তৌবা অমদি লাইভনা মরম ওইদুনা শিবা য়াওরকপগী তোকখিনা অয়াল্ল ওইরি। নীংহনবা লৈতা হোৎনদুনা লাকবিবশিংগী মরজ্তা চোংখাম ধুব পনবা যাই। য়েন মশীং শুপ্ততগী কুন খজ্তগী ঙসিদি লিশিং ত্রাগী মখজ্তা লোয়দুনা মীয়ায় শকখঙলবা ফার্ম ওইবা ঙম্মি। ব্রোইলর খজ্তা নভুনা ব্রোইলর, পিগরি, হামেং অমদি ওর্গানিক ফার্মিংদা বেজ তৌবা মনা-মশিং থাদুনা হোয়া চাওখোরকপা ঙম্মি।

ইফাল ইষ্টকী মনুং চ্যা লৈবা খোঙহাংপাংতগী মিটর ৬০০ মুক চংলগা এভিয়ন হাওসকী ওফিস লৈরি। ঐথোয় চংলুবা মতুংদা বর্দ ফ্লু অমদি এভিয়ন ইন্সুএঞ্জা দিজিজ লাকপনা মরম ওইদুনা ফার্ম মনুংদা চংলুগী খুদোংচাবা অদুমক্তি ফংলকখিত্তে। মতৌ করন্না লায়না লাকপদা চেকশিনগদগে অমদি করি তৌবা য়াবগে হায়বদি হোয়া হায়রুদ্রগসু ফার্ম মনুংগী ওইবা দ্রেস শেংতুনা চংলুগা অমদি ফজনা সেনিটাইজ তৌদুনা চংলুগা সিমদি তঙাইফদে।

এভিয়ন পোলত্রিগী মেনেজরনা থম্মপা রাংমদা হৌজিকমকী ওইনা পোলত্রি য়ুনিট ১১ হোয়া লৈরি অদুগা য়ুনিট অমমদা পোলত্রি বর্দস ১০০০গী কেপাসিটি ওইগনি। মসি লৈরিবা ওফিসতগী অমুক কিলোমিটার অমরোম চংলগা লৈ। ওক্কী ওইনা মশীং ৫০০গী মখজ্তা লৈরি, পিগরি ফার্ম অসিদি কিলোমিটার ২-৩ মুক চংলগা লৈ। হামেংদা ১০০ মুক অমগা পূন্না লাইভস্ট্রোক অহমসি ওইরি। হৌজিকমকী ওইনদি ওক অমদি হামেং মার্কেটতা থাদোকখিরোই হায়না থম্মকখি।

এভিয়ন হাওসতগী ঐথোয়না মতৌ করন্না পোলত্রি ফার্ম অটোবা অমা লোয়বগী মওং, মচা লৌবা, হীদক লাংথক, মার্কেটতা থাদোকপদা খুদোংখীবা কয়া মায়োকুপবিবা অসিনচিবা কয়গী মতুংদা মখাদা থমজরি। পোলত্রি হাওজিগী মরমদদি খোইদোক্ল হায়রুদ্রবসু ব্রোইলরগী ওইনদি 1 sq.ft per bird তা হোংলগা মশীং কয়া লোয়গদগে হায়বদু হোংপীরগা শাবীগনি। লায়র বর্দসকী ওইনদি 1.5 sq.ft per bird ওইগনি।

মণিপুরগী ফার্মর কয়ানা ফার্ম তৌনরসু য়েন মচাদি মপান লমদগীনা শরুক ৯০ হোয়া পুশিল্লক্টি। পোলত্রিগী ওইনসু ব্রোইলর হায়রিবা পোলত্রি ব্রীদসিনা মশীং য়াল্লা পুশিল্লক্টি। এভিয়ন হাওসকী ওইনদি হাপ্তা খুদিংগী য়েনাও লিশিং-লিশিং লৈরি। অদুগা ওফিসতগী হাপ্তা অমগী মমাঙদা বুকিং তৌবীরগা য়েনাওশিং লৌবগী খুদোংচাবসু লৈরি। ব্রোইলরসু মখল অনী হায়বদি cobb অমদি non cobb হায়না খাইদোক্টি। মখোয়দা ফংলবসি cobb হায়রিবা ব্রীদ মখলসিনি অদুগা



এভিয়ন হাওসতা থম্মিবা পোলত্রি অমদি পিগরিগী হীদাকশিং



Gas Brooder শীজিম্বদুনা য়েন লোয়বা

ওইনা পোলত্রি বর্দশিং অসি চবীরোইদবনি। অটোবা ফার্ম অমা মতৌ করন্না লুনা-নায়া থমহৌবগে হায়বসি মীয়ায়লা খঙনীংবা রাফম অমদি ওইরমগনি। মসিগী মতুংদা হায়রবদা ইনভাইরনমেন্টবু লুনা নায়া থম্মসিনা অহানবা মরু ওইবা খোংখাং অমনি। অদুগা ঈশিং নুংশিং শেংবা মফমদা শারবদি মীওইবা ঐথোয়গীসু পোলত্রিগীসু লায়না লাইচং লাকপদা লৌনবগী চাং অদু য়াল্লা হুয়গনি। পোলত্রি বর্দশিংনা চাওরকপা মতমদদি মখোয়গী মকোন অদু নুংশিত্তা শেংদোকপীদবা য়ারক্তে অমদি মসিগী রাষ্ট্র ময়ামসিনা অমুক লোকলগী মীওইশিংদা অমদি মখোয়গী ওর্গানিক ফার্মিং তৌবদা শীজিম্ববি। দিসইনফেক্টেটতা লাইম পাওর, ফোরমেলডিহাইড, ক্লোরোসিন অদুগা করিগুন্না ইলেক্ট্রোস্টাইন শীজিম্বা। মকোনশিং অসি শেংদোকপা লৌহগা রাষ্ট্রশিং অদু কলেষ্ট্রর তাত্তুনা লৌথোকুনা মতুং দিসইনফেক্টেটশিং অসি কাপথোক্টি। মসি পোলত্রি অমদি পিগরি য়ুনিটশিং অনীমক্ত তৌবা মওংগনি। হাওজিংনা দীপ লিটর সিস্টেমদা শাবা মওং ওইবনা faeces তা মহি লাংবা ময়ামদু চুশিনবা, অদুগা মনম শেংদেবদা চাউনা মতুং পাংলি।

অদুগা য়ুদুদা লোয়বদা প্রোল্লম কয়া উদ্রবসু ফার্ম তৌনবা অমদি তৌবিবিশংবদি মখোয়দা চেলেঞ্জ লৌহনা লৈনরি, খরদং পঞ্জরবদা হন্দক কোভিনা মরম ওইদুনা ইমুং কয়াদি পোলত্রি লোয়নরকপা, মদু অমুক মাঙদনা থাদোরকপদা ফার্ম অটোবিশিংগা মমল মায়োকুপা হোঙদা থাদেব্রেকপা, মসি মায়কৈ অনীমক্ত মাঙমিলাবা অমনি। চৌ চুপা রেট অকপুবা এন্ডরেজ অমদা থম্মা দরকার ওইরি। কেজি অমদা লুপা ৩৫০দগী ৩৮০ ফাও পীরকপগী মতমসু লাক্টিনি। মসিদগী কোব্রো অদুগা য়োনবসু নুংঙইনবা ককা ধুব, এভিয়ন হাওসকী ওর্নর অসিগা অনবীয়া মীওই কয়াবু লেপ্তনা ব্রেনিং পীদুনা লাক্টি।

ঐথোয়না হৌজিকি খঙলে মদুদি হন্দক ঈচাও অমগুন্না য়েন হোজিলাসি ন্যু য়র নংনবা থা অনী অহুমগী মমাঙদা য়ুম খুদিংমক্লে লোয়নরকপনা লোককাউন লৈনবা পোলত্রি ফার্মিংবু শিনফম ওইনরকপা অমদি শেদেং লৈনা, মশা নায়া তৌবা য়াবা করবর ওইনরকপগীনি। মসিদা লায়না লাইচং য়াওরকপগী রাফমদি অমত্তা লৈতে। এভিয়ন হাওসকী পোলত্রি, পিগরি, ওর্গানিক ফার্মিং অমদি মার্কেটগী পূন্না মীওই ১০০গী মখজ্তা থবক পিগরি। পোলত্রি খজ্তা মীওই ৬০ হোয়া লৈরি। মার্কেটতা থাবগীসু ফার্মগী গাটী অমদি মীওই লৈজে।

লৌশিল্লকপদা থমজনীংবদি পোলত্রি ফার্ম অমা চাউনা তৌরুদ্রগসু ইশাগী লম অহাঙবা লৈবো অমদি ইরাম অসিদা খঙবা লৈরবদি মক ওইনা লায়না লায়ওং অমদি থাকমগী খুদোংচাবা লৈরবদি পোলত্রি ফার্ম অমা হৌবদি অরুবা ওইদে। মার্কেটতা হৌজিক ফাওবগী ওইনা মশীং অহেনবা লৈত্ৰি, অরাংপদি লৈরি। মসি কোব্রো মীওই অমদা য়েন মরম পুথোকপা, মচা ওলহনবা (ইনকুবেসন) অমদি মচিঞ্জাক শেংদেংচিবা তৌনুনা মীয়ায়গী দিমাশিং অসি খরদং ওইবসু ফংগা ঙম্মগনি থাজে। ইশামক্লে পোলত্রি ফার্ম খরা চংলগা য়েজবদা পোলত্রি বর্দস ৫০০ চনবা য়ুনিট অনী, নংত্রগা ১০০০ চনবা য়ুনিটস অনী শারহুনা অয়াল্ল ওইরি। মসিদা ইমুংগী মীওই অহম মরি সুবদি ইয়ায় লায়না লোয়বা ঙম্মী। অদুগা মসিগী ইনকম অদুনা শেঞ্জাও পায়বা মী ওইবসু অরাংগা লৈতা হিবা ঙম্মগী লম্বেল অমদি পীরি। ●